

## नगरपालिकामा रहेका बेरोजगार युवालाई तालिम दिने, स्थानीय उद्यमशीलता र रोजगारीको प्रवर्द्धन गरिने

- प्राविधिक शिक्षा र व्यवसायिक तालिमका कक्षा सञ्चालन: नगरपालिकाका उर्जाशील युवाका लागि तालिम केन्द्रको स्थापना गरेर प्राविधिक तथा व्यवसायिक तालिम सञ्चालन गरिने ।
- रोजगारी परामर्श तथा समन्वय केन्द्रको स्थापना: युवा साथीहरूको जोश, सोस र रुचीको विवरण राखेर सौहीअनुसारको रोजगारी वा उद्यमशीलतामा सहयोग गर्न नगरपालिका रोजगारी केन्द्रको स्थापना गरिने ।
- स्थानीय उद्यमशीलताका लागि वित्तीय संस्थासँगको सहकार्य: नगरपालिकामा सञ्चालित विभिन्न वित्तीय संस्थासँगको सहकार्यमा उद्यमशीलताका लागि सहूलियत ऋण तथा अन्य सहजीकरणका कार्यक्रम ल्याइने ।
- उद्यमीसँग युवालाई सल्लाह दिने कार्यक्रम: नगरपालिकामा बस्दै आउनुभएका सफल उद्यमीसँग युवालाई उत्प्रेरणा र सल्लाह दिने किसिमका कार्यक्रमको थालनी गरिने ।

## नागरिकको प्रत्यक्ष सहभागिता हुनेगरी सार्वजनिक सुनुवाइ कार्यक्रम सञ्चालन गर्ने र नागरिकको गुनासोलाई उच्च प्राथमिकतामा राखेर कार्यक्रम निर्माण गरिने

- नगरपालिकाका चुनौती टिपोट गरिने: सार्वजनिक सुनुवाइ कार्यक्रम सञ्चालन गर्न छुट्टा कार्यसमिति गठन गरेर हरेक वडाका समस्या र चुनौती टिपोट गरिने ।
- विषयगत पाक्षिक सार्वजनिक सुनुवाइ कार्यक्रम: टिपोट गरिएका समस्या र चुनौतीलाई वर्गीकरण गरेर हरेक १५ दिनमा सार्वजनिक सुनुवाइ गरी निर्णयार्थ काम तुरुन्त गरिने ।
- हरेक क्षेत्रका विचको समिति गठन तथा परामर्श: नगरपालिकाका बस्ने भिन्न क्षेत्रका विभिन्न विचको सूचि बनाएर छलफल पश्चात २३ सदस्यीय सल्लाहकार समिति गठन गर्ने, उहाँहरूको विचताका क्षेत्रमा लगानी तथा स्थानीय रोजगारी र उद्यमशीलता सिर्जना गर्ने ।

## राजन कोइराला नै किन?

- कुशल व्यवस्थापन र नेतृत्वक्षमता भएका राष्ट्रप्रेमी युवा
- एवलैभन्दा टोली गठन गरेर काम गर्न रुचाउने
- विज्ञ व्यक्तिबाट सिकेर कार्यान्वयन गर्ने कार्यशैली भएका
- समाज बनेमात्र देश बनाउन सकिन्छ भन्ने धारणा राख्ने
- नगरबासीको खुशीमै आफ्नो खुशी देख्ने स्वभाव
- घर र परिवार जोडिएको अनि समग्र नागरिकको जीवनस्तर उठेको हेर्न चाहने
- हरेक समस्याको समाधान कूटनीतिक तवरबाट गर्न सक्ने सीप भएका
- नागार्जुनमै करिब २५ वर्ष बिताएका स्थानीय नागरिक
- अमेरिकामा नौ वर्ष बसेर त्यहाँको विकासक्रम नजिकबाट अनुभव गरेका
- आफ्नो सामाजिक मूल्यमान्यता र संस्कृतिको जगेर्ना गर्नुपर्ने सोच राखेका
- शिक्षा, रोजगारी र युवाको क्षेत्रमा एक दशक काम गरेको अनुभव बटुलेका अभियन्ता

## को हुन् कोइराला

कैवलपुर, धादिङको सामान्य कृषक परिवारमा जन्मेका कोइराला २०४७ सालदेखि नागार्जुनका स्थाई बासिन्दा हुन्। उच्च शिक्षाका लागि नौ वर्ष अमेरिका बसेका कोइरालाले पत्रकारितामा स्नाकोत्तर सकेर नेपाल फर्केपछि एक दशक शिक्षा, रोजगारी र युवाको क्षेत्रमा काम गरिसकेका छन्। राष्ट्रिय स्तरमा ५० हजार बढी युवाका मार्गनिर्देशकको रूपमा चिनिएका युवा अभियन्ता कोइरालाले कार्यकुशलता र नेतृत्वक्षमतामा विभिन्न पुरस्कार र सम्मान पाएका छन्। अमेरिकाका विभिन्न सहरहरूको विकासक्रम नजिकबाट निचालेका र अन्य देश र सहरका बारेमा अध्ययन अनुसन्धानमा व्यस्त कोइराला नागार्जुनलाई "आहा नागार्जुन" र ५ वर्षमा उत्कृष्ट डिजिटल नगरपालिकाको रूपमा चिनाउने प्रतिवद्धता बोकेर हिँडेका छन्।

२००७, २०४६ र २०६३/६४ का नेतृत्व परिवर्तन पनि नागरिकले नै गरेका थिए, कोइराला भन्छन् नागार्जुन धेरै बौद्धिक व्यक्तित्वको नगर भएको र यहाँका हरेक घरधुरीले परिवर्तन चाहेको देखेको छु। हामीले जितिसकेका छौं, चुनाव मात्र परिणामको लागि छुट्टा प्रक्रिया भएकाले कुरेर बसेका छौं ।



नागार्जुन नगरपालिका  
स्वतन्त्र तर्फ मेयर पदका उम्मेदवार



RAJAN for नागार्जुन

## नगरपालिकामा स्थानीय विकासका कार्यक्रम तीव्र गतिमा बढाइने

- सडक-निर्माण तथा स्तरोन्नति: नगरपालिकालाई अन्य पालिका वा जिल्लासँग जोडिने मार्गलाई उच्च प्राथमिकतामा राखेर गुणस्तर सडक निर्माण तथा मर्मत, हरेक घरसम्म कालोपत्रे सडकको व्यवस्था र सडक सरसफाई अभियान थालिने ।
- खानेपानी: नगरपालिकामा ५० प्रतिशतभन्दा बढी नागरिकलाई खानेपानी उपलब्ध नभएको हुनाले वरिपरिका मुहानाबारे अध्ययन-अनुसन्धान गरेर प्रभावकारी सञ्चय तथा वितरणमा जोड दिने ।
- ढल व्यवस्थापन: नगरपालिकामा भएका सम्पूर्ण खोलानाला सरसफाई गर्नुका साथै ढल र पानीको निकास फरक-फरक तवरबाट गरिने ।
- सडक छेउका खम्बा र तार व्यवस्थापन, उचित पार्किङको व्यवस्था: नगरपालिकाका सडक छेउछाउका बिजुलीका खम्बा र तारको व्यवस्थापन गर्ने, सवारी साधनको पार्किङलाई ठाउँ तोक्ने र सरलीकरण गर्ने ।

## फोहोरमैला व्यवस्थापनमा नयाँ प्रविधिको विकास गरेर नगरपालिकालाई स्वच्छ र हराभरा राखिने

- जनचेतना कार्यक्रम: स्थानीय युवा समूहलाई स्वयंसेवाका प्रक्रियाबाट हरेक महिना वडास्तरीय सडक तथा टोल सरसफाई कार्यक्रमको थालनी गर्ने ।
- फोहोरमैला व्यवस्थापन: हरेक सार्वजनिक स्थलमा सडक, गल्ले र कुहाउन नसकिने फोहोरमैला छुट्टिने गरी डस्टिनको प्रयोग गरिने । वडाले व्यवस्थापन तथा आय-आर्जन गर्ने ।
- अध्ययन-अनुसन्धान: नगरपालिकाबाट निस्कने फोहोरमैला र त्यसबाट उत्पादन गर्न सकिने उर्जा, प्राङ्गारिक मल वा अन्य उपभोग्य वस्तुका बारे व्यापक अध्ययन गरेर प्रतिवेदन तयार पार्ने, सार्वजनिक बहसपश्चात उचित कार्यक्रम ल्याइने ।
- संरक्षण र संवर्द्धन: नगरपालिकामा रहेका वनजङलको संरक्षण, थप वृक्षारोपण, अब बन्ने घरमा एक घर एक विरुवाको अवधारणा, फोहोर बालन नियन्त्रण तथा अन्य कार्यक्रम ल्याएर वायुको गुणस्तरमा सुधार गर्ने । हराभरा र धूवा धुलो रहित सडक रहनेछ ।

## नगरपालिकाका हरेक घरलाई एड्रेस लोकेटर प्रणालीमा राखेर हुलाकी माध्यमको विकास गर्ने र स्थानीय सरकारसँगको सूचना प्रवाहमा सहज वातावरण सिर्जना गर्ने

- नगरबासीको सूचना सञ्चीकरण: नगरपालिकाका सम्पूर्ण घरघुरीको विवरणलाई केनीकृत गरी हुलाकी सेवाको सर्वसुलभतामा ध्यान दिइने ।
- मेलबक्स प्रणालीको विकास: हरेक घर, कार्यालय र हाउजिङमा चिपपत्र र अनलाइन किनमेलका सामान सहज रूपमा घरघर पुग्नका लागि मेलबक्स राखिने ।

## नगरपालिकाका सम्पूर्ण प्रशासनिक कार्यलाई डिजिटल बनाएर नागरिक सुविधामा प्रभावकारिता स्थापना गरिने

- वेबसाइट र एपको निर्माण: पहिलो चरणमा नगरपालिकाको वेबसाइट र दोश्रो चरणमा एपको निर्माण गरिने ।
- डिजिटल सूचनामा जोड: नगरपालिकाका ७० प्रतिशत बढी नागरिक दिनहुँ कार्यव्यस्ततामा रहने हुनाले वेबसाइटमा घरको कर, दर्ता दस्तुर र आवश्यक कागजातका बारेमा स्पष्ट सूचना राखिने र विभिन्न काम वेबसाइट र एपबाटै गर्न सकिने प्रणालीको विकास गर्ने ।
- ई-भुक्तानीलाई प्राथमिकता: नगरपालिकाको आय-व्ययको विवरणलाई पारदर्शी राख्न ई-भुक्तानीलाई प्राथमिकतामा राखिने ।
- अग्रिम बुकिङको व्यवस्था: नगरपालिकाका विभिन्न सांस्कृतिक, पर्यटकीय, धार्मिक र अन्य ठाउँ जान टिकेटको जरुरी हुने भए अनलाइनबाट अग्रिम बुकिङ र ई-टिकेटको थालनी गर्ने ।
- विश्वसनीय प्रक्रियाको विकास: नगरपालिकासँग सम्बन्धित सम्पूर्ण कामका रसिद, सिफारिस र अन्य व्यक्तिगत वा संस्थागत दर्ताका कागजात घरैमा पुर्याइने ।

## नगरपालिकाका धार्मिक, पर्यटकीय, सांस्कृतिक, सामुदायिक, कृषिजन्य र प्राकृतिक सम्पदाको सूचीकरण गरेर संरक्षण तथा प्रवर्द्धनका कार्यक्रम सञ्चालन गरिने

- साइकलिङ तथा हिँडडुल गर्ने लेनको विकास: हाम्रो नगरपालिका तिनतिरबाट वनजंगलले घेरिएकोले पर्यटन प्रवर्द्धन र स्थानीय आर्थिक सम्मुन्नतिका लागि हाइकिङ र साइकलिङ लेनको योजना बनाएर वार्षिक प्रतिस्पर्धिका कार्यक्रम सञ्चालन गरिने ।
- वैकल्पिक तरकारी बजार निर्माण तथा कृषि उत्पादनमा जोड: काठमाडौंमा धादिङबाट अधिकतम तरकारीको आयात हुने हुनाले

नगरपालिकामा वैकल्पिक तरकारी बजार स्थापना गर्ने, प्रत्येक वडामा कौसीसेतीबारे तालिम दिएर दैनिक आवश्यक तरकारीको सेती गर्न उत्प्रेरित गरिने ।

- धार्मिक एवं सांस्कृतिक मेलाको थालनी: नगरपालिकामा भएका धार्मिक एवं सांस्कृतिक सम्पदाको प्रवर्द्धन गर्न बसेन मेलाको आयोजना गर्ने ।
- स्थानीय वस्तुको किनबेचका लागि हाटबजार: हरेक तीन महिनामा स्थानीय उत्पादन तथा रचनात्मक सामान किनबेचको लागि हाटबजारको अवधारणा ल्याएर नगरबासीको मेहनतको उच्च कदर गरिने ।
- प्राकृतिक सम्पदाको सूचीकरण तथा संरक्षण: नगरपालिकामा रहेका प्राकृतिक सम्पदाको बारेमा प्रसस्त जानकारी राखेर संरक्षणमा जोड दिने ।

## नगरपालिकामा बसोबास गर्ने जातिय, धार्मिक एवं सांस्कृतिक विविधतालाई समेटेर बालबालिका, अपाङ्ग र जेष्ठ नागरिकका लागि विभिन्न समावेशी कार्यक्रम सञ्चालन गरिने

- बालबालिका लागि गुणस्तरीय व्यवहारिक शिक्षा: नगरपालिकाका शिक्षण संस्थाहरूसँग समन्वय गरेर सार्वजनिक-निजी साझेदारी कार्यक्रमअन्तर्गत शिक्षक सशक्तिकरणमा जोड दिइने, शिक्षाको गुणस्तर अनुगमन तथा गरिब-जेहेन्दार विद्यार्थीलाई छात्रवृत्तिको उचित मूल्याङ्कनसहितको व्यवस्था, नगरपालिकाले हरेक वर्ष एक चिकित्सक, दुई नर्स र एक इन्जिनियरलाई पठाउने ।
- नगरपालिकामा पुस्तकालय, पार्क र खेल मैदान: भविष्यका कर्णधार मानिने बालबालिका र युवाको स्वास्थ्य तथा प्रयोगात्मक सिकाइका लागि सार्वजनिक स्थलमा खेल मैदान, पार्कका साथसाथै नगरपालिकाको लागि एउटा सार्वजनिक पुस्तकालयको स्थापना गरिने ।
- जेष्ठ नागरिकका लागि स्वास्थ्य बीमा र घरघरमै वृद्धमता पुर्याइने: जेष्ठ नागरिकलाई पहिलोपटक आफैँ भेटेर भत्ता वितरण गर्ने, उहाँहरू र अन्य नगरबासीको लागि स्वास्थ्य बीमा र अस्पतालसँगको समन्वयमा सुलभ तथा सहूलियत उपचारको काई वितरण, हरेक छ महिनामा निःशुल्क स्वास्थ्य सिविर सञ्चालन गरिने ।
- सामुदायिक, धार्मिक तथा सांस्कृतिक भवन: नगरपालिकाका विभिन्न पाँच स्थलमा बालमैत्री र जेष्ठ नागरिकका लागि भेटघाट, धार्मिक कार्यक्रम तथा अन्य प्रयोजनका लागि सामुदायिक भवन-निर्माण गरिने ।